



Kiparara ēbera idyaba wouananra iteara bio dji biada ɓa. Ādyirāba ne jumaa karea edabadaa nañ kipararaa. mañ kipara ɓaba ādyirā kakura pābadaa baridua karea. ɓarsida ewari karea biya djiobadaa mañ kiparada pāɓɗadeba. Jaibana trāmarea edabadaa, warra kīra toadi karea. djobabuda karea. ara mañ kiparada pābadaa ɓarsida ewari baɗi karea. Karidi karea, besea karea, ichikaa karea, buɗa zedi karea. Gorogoroa nekadi karea. de jɗadiɗebida mañ kiparara ādjirāba edabadaa. Mañ bēra ādyirā iteara nañ bacurura bio dji biada ɓa. Mañ bēra naaraɗara bariduaba nañ kiparada ɓakiriabaibara dji bakurua naara bedeabadjia jarai karea kare karea idyia ɓaida. Dyi kiparara ɓabadaa wadi morro morroa kirude eɗa. Mañ bēra poya urrabada pani karea.

ɓapeda karea ādjiraba joɗabadaa dji era. Mawāna karea ibarraɗe urrabadaa juma. Urrapeda karea baraju edabadaa dji ɓa awa eɗaɗi karea. Nañ kipara ɓara eɗaude pāisosaa ɓabaria, eɗaude pawara pawara ɓabaria. Mabe pani carea dji ne cawabearāba eɗaude tɓɓaɗe ɓaka edabadaa. bio tama ɓeɗa karea kūrasabibadaa. mawa obadaa pabɗade āyāa weawāra marea dadji dyaraɗe. Māwa opedada karea ādjiraba ādyi kakaura pakuabadaa. Eɗaude umakīrāba pabadaa mea wāni carea. arro ewadi karea, ɓeɗa suɗi karea beseaba jumawāyā bara marēa. Ara mañ kiparaba wērāba ādyi wara gorogoroa obadjida biya ununa marea jɓɓade.